



उपभोक्ता र खुद्रा विक्रेतासम्बन्धी सूचना: ओहायोमा अब क्राटम (kratom) सँग सम्बन्धित उत्पादनहरू अवैध हुन्छन्

जारी मिति: 12/12/2025
अद्यावधिक गरिएको: 12/16/2025

अस्वीकरण: यस सूचनामा रहेको जानकारीले कानुनी सल्लाहको रूपमा काम गर्दैन र त्यसो गर्ने उद्देश्य पनि राख्दैन; यसको सट्टा, यहाँ उपलब्ध गराइएका सबै जानकारी सामान्य जानकारीमूलक उद्देश्यहरूका लागि मात्र हुन्। यस सूचनामा समावेश गरिएको जानकारी सबैभन्दा पछिल्लो कानुनी वा अन्य जानकारी नहुन सक्छ। ओहायो फार्मसी बोर्ड (Ohio Board of Pharmacy) ले यस सूचनामा उपलब्ध गराइएको बाहेक अन्य कुनै पनि अतिरिक्त मार्गदर्शन उपलब्ध गराउन सक्दैन। थप प्रश्नहरू भएमा पाठकहरूले यस सूचनामा उपलब्ध गराइएको जानकारीसम्बन्धी सुझाव प्राप्त गर्नका लागि वकिललाई सम्पर्क गर्नुपर्छ।

डिसेम्बर 12, 2025 देखि लागू हुने गरी OAC 4729:9-1-01.1 अनुसार क्राटमसँग सम्बन्धित सबै प्रकारका उत्पादनहरू ओहायो राज्यमा विक्री गर्ने, राख्ने वा वितरण गर्ने कार्य अवैध ठहरिन्छन्। यस आपत्कालीन नियमसँग सम्बन्धित थप जानकारीका लागि फार्मसी बोर्डको 3-कारक विश्लेषण (www.pharmacy.ohio.gov/7OH) र गभर्नर DeWine को **कार्यकारी आदेश** हेर्नुहोस्।

यस कागजातको अन्त्यमा आपत्कालीन नियमको प्रति उपलब्ध छ।

केलाई क्राटमसँग सम्बन्धित उत्पादन मानिन्छ ? (अद्यावधिक गरिएको: 12/16/2025)

क्राटमसँग सम्बन्धित उत्पादनमा निम्नलगायत तिनमा मात्र सीमित नहुने क्राटमका सबै यौगिकहरू पर्दछन्:

- 7-हाइड्रोक्सीमाइट्राजिनिन (7-hydroxymitragynine) (कहिलेकाहीँ 7-OH पनि भनिने);
- माइट्राजिनिन स्फूडोइन्डोक्सिल (Mitragynine pseudoindoxyl);
- डाइहाइड्रो-7-हाइड्रोक्सी माइट्राजिनिन (Dihydro-7-hydroxy mitragynine); र
- 7-एसिटोक्सिमाइट्राजिनिन (7-acetoxymitragynine)।

महत्वपूर्ण: यो नियम अलग गरिएको माइट्राजिनिनमा **लागू हुँदैन** र त्यसका साथै आफ्नो वनस्पतिक स्वरूपमा रहेको प्राकृतिक क्राटम भएका उत्पादनहरूमा पनि लागू हुँदैन।

यस नियमअन्तर्गत प्रतिबन्धित क्राटमसँग सम्बन्धित उत्पादनहरू कसरी पहिचान गर्ने ? (अद्यावधिक गरिएको: 12/16/2025)

खुद्रा विक्रेताहरूले निम्न सामग्रीहरू लगायतका क्राटमसँग सम्बन्धित यौगिकहरू समावेश भएका कुनै पनि उत्पादन (क्याप्सुल, ट्याबलेट, भ्याप, गमी, पेय पदार्थ आदि) को जाँच गर्नुपर्छ:

- 7-हाइड्रोक्सीमाइट्राजिनिन (7-hydroxymitragynine) (कहिलेकाहीँ 7-OH पनि भनिने);
- माइट्राजिनिन स्यूडोइन्डोक्सिल (Mitragynine pseudoindoxyl);
- डाइहाइड्रो-7-हाइड्रोक्सी माइट्राजिनिन (Dihydro-7-hydroxy mitragynine); र
- 7-एसिटोक्सिमाइट्राजिनिन (7-acetoxymitragynine) ।



क्राटमसँग सम्बन्धित उत्पादनहरूका उदाहरणहरू । अमेरिकी खाद्य तथा औषधि प्रशासन । अर्को ओपिओइड महामारी रोक्ने प्रयास: 7-OH का बारेमा तपाईंले जान्नुपर्ने कुरा । <https://www.fda.gov/media/187913/download?attachment> । पहुँच मिति: नोभेम्बर 12, 2025 ।

के यो प्रतिबन्ध आफ्नो वनस्पतिक स्वरूपमा रहेको प्राकृतिक क्राटम भएका काटमका उत्पादनहरूमा पनि लागू हुन्छ ? (अद्यावधिक गरिएको: 12/16/2025)

हुँदैन । गभर्नरको कार्यकारी आदेशले विशिष्ट रूपमा आफ्नो वनस्पतिक स्वरूप रहेको प्राकृतिक क्राटमलाई यस प्रतिबन्धबाट छुट दिएको छ । त्यसकारण, आफ्नो वनस्पतिक स्वरूप रहेको प्राकृतिक क्राटम भएका कुनै पनि क्राटम उत्पादनहरू यस प्रतिबन्धमा पर्दैनन् । वनस्पतिक स्वरूपले प्राकृतिक वनस्पति पदार्थ, विशेषगरी मित्राग्याना स्पेसियोसा (Mitragyna speciosa) रूखका पातहरूलाई जनाउँछ र यो गाढा अर्क वा संश्लेषित यौगिकहरूभन्दा फरक हुन्छ ।

प्राकृतिक क्राटममा अझै पनि ओहायो कृषि विभाग (Ohio Department of Agriculture) द्वारा व्याख्या गरिएका बन्देजहरू लगाउन सकिन्छ: www.pharmacy.ohio.gov/ODAKratom

वनस्पतिक स्वरूपमा रहेको प्राकृतिक क्राटमको बिक्रीका लागि कुनै अतिरिक्त आवश्यकताहरू छन् ? (थपिएको: 12/16/2025)

छन् । वनस्पतिक स्वरूपमा रहेको प्राकृतिक क्राटमको बिक्रीमा संलग्न व्यक्तिहरूलाई ओहायो कृषि विभागद्वारा प्रदान गरिएको यो मार्गनिर्देशन राम्रोसँग पढ्न सिफारिस गरिन्छ:

www.pharmacy.ohio.gov/ODAkrtom

मैले आफ्नो शेल्फमा वा आफूसँग क्राटमसँग सम्बन्धित उत्पादनहरू फेला पारेमा के गर्ने ?

यी उत्पादनहरू तुरुन्तै नष्ट गरिनुपर्छ ।

ओहायोमा क्राटम र क्राटमसँग सम्बन्धित उत्पादनहरूको समाधानका लागि बोर्डले योजना बनाइरहेका आगामी चरणहरू के-के हुन् ?

क्राटमसँग सम्बन्धित उत्पादनहरूका लागि: क्राटमसँग सम्बन्धित उत्पादनहरूमा प्रतिबन्ध लगाउने आपत्कालीन नियम 180 दिनसम्म लागू हुनेछ । यस अवधिमा बोर्डले राज्यमा क्राटमसँग सम्बन्धित सबै उत्पादनलाई स्थायी रूपमा प्रतिबन्ध लगाउने नियम प्रस्ताव गर्नेछ ।

क्राटम उत्पादनहरू (माइट्राजिनिन मात्र) का लागि: यस नियममा समावेश नभएका क्राटम उत्पादनहरूका लागि [गभर्नर DeWine](#) ले ओहायो फार्मेसी बोर्डलाई प्राकृतिक क्राटम बिरुवामा पाइने सक्रिय ओपिओइड यौगिक तत्त्व माइट्राजिनिनको तालिका बनाउन अनुरोध गर्दै हुनुहुन्छ । यस प्रक्रियाअन्तर्गत क्राटमसम्बन्धी नियमहरू बनाउने विधेयक पेस गरिएको छ र सबै इच्छुक पक्षहरूलाई यस विषयमा सुनुवाइको अवसर दिइनेछ ।